

काचली पिटकारी ता. अलिबाग, जि.  
रायगड येथील खारप्रतिबंधक बंधान्याचे  
सक्षमीकरण करण्याबाबत सुधारित  
प्रशासकीय मान्यता देणेबाबत...

महाराष्ट्र शासन  
महसूल व वन विभाग  
शासन निर्णय क्र. आव्यप्र- २०२३/प्र.क्र.२१/आव्यप्र-१  
हुतात्मा राजगुरु चौक, मादाम कामा रोड,  
मंत्रालय, मुंबई ४०० ०३२  
दि. १९ ऑक्टोबर २०२३

- वाचा:- १) शासन निर्णय क्र. आव्यप्र-२०१९/प्र.क्र.१९५/ आव्यप्र-१, दि. २६ जून, २०१९.  
२) व्यय अग्रक्रम समितीच्या दि. ०५.०९.२०२३ रोजी झालेल्या बैठकीत देण्यात आलेली मान्यता.

प्रस्तावना:-

जागतिक बँक सहाय्यित राष्ट्रीय चक्रीवादळ धोके निवारण प्रकल्पांतर्गत काचली पिटकारी ता. अलिबाग, जि. रायगड येथील खारप्रतिबंधक बंधान्याचे सक्षमीकरण करण्याचे काम करण्यात येत होते. गृह मंत्रालय, भारत सरकार यांनी दि. १७ जून, २०१६ रोजी घेतलेल्या बैठकीत या प्रकल्पाचा आढावा घेण्यात आला. या बैठकीत यासंदर्भातील निविदा कोणत्याही परिस्थितीत दि. ३० जून, २०१९ पूर्वी प्रसिध्द करण्यात याव्यात. या तारखेस निविदा प्रसिध्द न झाल्यास त्यासाठी केंद्र शासनाकडून कोणताही निधी मिळणार नाही, असे स्पष्ट करण्यात आले आहे.

२. केंद्र शासनाने निविदा प्रसिध्द करण्यासाठी घालून दिलेली दि. ३० जून, २०१९ ची कालमर्यादा पाळण्यासाठी राज्य सुकाणू समितीच्या दि. २४ जून, २०१९ रोजीच्या बैठकीत दिलेल्या मान्यतेस अनुसरून काचली पिटकारी येथील खारप्रतिबंधात्मक बंधान्याचे सक्षमीकरण करण्यासाठी सन २०१७-१८ च्या दरसूचीचा आधार घेवून संदर्भाधीन शासन निर्णय क्र.१ अन्वये रु. १२.८० कोटी खर्चास प्रशासकीय मान्यता देण्यात आली होती.

३. दरम्यानच्या काळात दरसूचीतील बदलामुळे काचली पिटकारी ता. अलिबाग, जि. रायगड खारभूमी योजनेच्या किंमतीत वाढ झाल्याने, तसेच वस्तु व सेवाकर, स्वामीत्वधन, परिमाणातील बदल तसेच इतर बाबींमुळे मूळ प्रशासकीय मान्यतेच्या तुलनेने २५ टक्के इतक्या रकमेत वाढ झाल्याने व्यय अग्रक्रम समितीच्या दि.०५.१०.२०२३ च्या झालेल्या बैठकीत सुधारित प्रशासकीय मान्यता देण्याचा प्रस्ताव सादर करण्यात आला होता. समितीने या बैठकीत या प्रस्तावास मान्यता दिल्याने, त्याबाबतचा आदेश निर्गमित करण्याची बाब शासनाच्या विचाराधीन होती.

शासन निर्णय :

काचली पिटकारी ता. अलिबाग, जि. रायगड येथील खार प्रतिबंधात्मक बंधान्याचे सक्षमीकरण करण्यासाठी रु.१६.०१ कोटी एवढ्या अंदाजपत्रकीय किंमतीस सुधारित प्रशासकीय मान्यता खालील अटीच्या अधीन राहून देण्यात येत आहे:-

१) योजनेची अंमलबजावणी करतांना प्रचलित शासन निर्णय, नियम, CVC तत्वे, वित्तीय मर्यादा, विहित निविदा कार्यपद्धती अनुसरणे, आवश्यकतेनुसार राज्य तांत्रिक सल्लागार समितीने प्रकल्पाच्या व कामाच्या अनुषंगाने दिलेल्या निदेशांचे व त्रुटीची पुर्तता करणे याची सर्वस्ती जबाबदारी विभागाची राहिल.

२) सदर सुधारित प्रशासकीय मान्यता म्हणजे आवालातील तांत्रिक बाबी, निविदा विषयक क्षेत्रिय निर्णय किंवा अनियमितता यास मान्यता गृहित धरली जाणार नाही. अशा प्रकरणाची तपासणी त्यावेळच्या प्रचलित शासन नियमानुसार करण्याची जबाबदारी विभागाची राहिल.

४. या कामी होणारा खर्च कोकण आपत्ती सौम्यीकरण कार्यक्रमांतर्गत राज्य शासनाकडून उपलब्ध करून येणा-या रु.१२०० कोटीच्या राज्य शासनाच्या निधीमधून करण्यात यावा.

५. या कामी होणारा खर्च "मागणी क्र. सी-६, लेखाशीर्ष क्र. २२४५, नैसर्गिक आपत्ती निवारणासाठी सहाय्य, ०७, आपत्ती व्यवस्थापन, १०१ आपत्ती सौम्यीकरण (९२) राज्य आपत्ती प्रतिसाद निधीच्या मानकाव्यतिरिक्त खर्च (९२) (०१) कोकण आपत्ती सौम्यीकरण प्रकल्प (कार्यक्रम) (२२४५ ४१६१) ३१ सहायक अनुदाने या लेखाशिर्षात सन २०२३-२४ या आर्थिक वर्षात प्राप्त तरतुदीतून भागविण्यात येईल.

६. सदर आदेश वित्त विभागाच्या सहमतीने व त्या विभागाच्या अनौपचारिक संदर्भ क्र. १४४/२०२३/व्यय-९ दि.१७.०४.२०२३ आणि व्यय अग्रक्रम समितीच्या दि.०५.१०.२०२३ रोजी झालेल्या बैठकीत दिलेल्या मान्यतेस अनुसरून निर्गमित करण्यात येत आहेत.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर प्रसिध्द करण्यात आले असून त्याचा संगणक सांकेतांक क्र. २०२३१०१९१०२२७९९१९ असा आहे.

महाराष्ट्राचे राज्यपाल यांच्या आदेशानुसार व नावाने,

( हितेंद्र दुफारे )

अवर सचिव, महाराष्ट्र शासन

प्रत-

- १) अपर मुख्य सचिव, वित्त विभाग, मंत्रालय, मुंबई.
- २) प्रधान सचिव, जलसंपदा विभाग, मंत्रालय, मुंबई.
- ३) विभागीय आयुक्त, कोकण विभाग, कोकण भवन, बेलापूर, नवी मुंबई,
- ४) वित्तीय सल्लागार तथा सहसचिव, आपत्ती व्यवस्थापन प्रभाग, मंत्रालय, मुंबई.
- ५) अधिक्षक अभियंता, खारभूमी विकास मंडळ, ठाणे.
- ६) निवड नस्ती, आव्यप्र- १.